

Artist Juma Kowusowyň degişmelerinden

Category: Degişmeler, Kitapcy
написано kitapcy | 23 январа, 2025
Artist Juma Kowusowyň degişmelerinden

■ «Bu ite şu-da köp»

Her gezek Jumany öýüne çagyryp, çaydan başga zat hödür etmeýän kärdeşi bir gün oňa:

– Juma, sen itdir pişigiň ýagdaýyny bizden gowy bilýäň, seret muňa, halys içinden öl ötmeýän ýaly – diýip, itini görkezipdi. Şonda Juma gapyrga bolup duran iti synlap:

– Dost, eýesi sen bolsaň, bu ite şu-da köp – diýip, ýylgyrypdyr

■ «Myhman gelse şeýle...»

– Uzak gije ýatyp bilemok, dost! Ýaňy bir ymyzganyp başlaýan welin, gara basyp dur.

Onsoň elime näme ilse zyňyp içerinem akan-ýumran edýän – diýip, Juma bir gelse wagty bilen gitmäni bilmeýän obadaşynyň ýanynda zeýrenipdir.

Myhman:

– Her gün şeýlemi? – diýip, sorapdyr. Şonda Juma:

– Ýok, niçikmi, öýe myhman gelse şeýle. Siz göwnüňize alaymaweriň – diýip, ýüzüni sallapdyr.

■ «Eýesine çekmese şumluk...»

Obalaryna gezmäge baran Jumany köne tanyşlarynyň biri gepde ýeňmek isläp, ýaňy sürüden gelen sygrynyň öňüne bedde baryny oklapdyr:

– Ýeri, Juma, muňa näme diýersiň. Meýdandan garnyny gözäp gelse-de, doýdum-doldumy ýok – diýipdir.

Onda Juma:

– «Mal eýesine çekmese, şumluk» diýäýmesek, başga söz ýok – diýip ýylgyrypdyr.

■ «Hernä, çyn eken...»

Bir gezek Juma «Men keselledim» diýip, işe çykmadyk bir ýoldaşynyň öýüne barýar. Ol, hakykatdan hem syrkaw eken. Hemişe «Men syrkaw» diýip, ýalan sözläp ýörensoň, Juma oňa: – Hernä, bu gezek çynyň eken, şeýt ahyry – diýip «duýgudaşlyk» bildiripdir.

■ «Onda mana öýkünerdiler...»

Bir oglanjyk Juma ýüzlenipdir:

– Daýy, eger haýwanlar bolmadyk bolsa, siz nämä öýkünerdiňiz?

– Hiç zada. Bolup ýörşümi geňläp, belki, maňa öýkünerdiler – diýip, Juma ýylgyrypdyr.

■ Sorag-jogap:

Juma Kowusowy gepde utmak üçin ýakyn goňşularynyň biri oňa birnäçe sorag bermegi ýüregine düwýär. Goňşusy ondan:

– Gije gowumy, gündiz? – diýip sorayar.

Juma Kowusow:

– Gündiz gowy.

– Nämä üçin?!

– Gündiz ýitiren zadyňy tapyp bolýa, gijesine bolsa pikirem etme...

– Onda nämüçin men ýitiren pulumy gündizem bolsa tapyp bilemok?!

Goňşusynyň soraglarynyň gutarmajagyna gözi ýeten Juma Kowusow:

– Gaýgy edip oturma, goňşy! Sen tapmadyk bolsaňam, başga biri ta- pandyr ony – diýip, goňşusyna garap, köpmanyly ýylgyrypdyr.

■ «Ol meň kelläme geçdi»

Ýaňra dostlarynyň biri ýol üstünde Juma Kowusowa gabatlaşyp, gepini-gürrüňini halys gutarar ýerde gutarmandyr. Şol gürläp

durşuna esli salymdan soň:

– Juma, sen bijaý gowy hem tapyłgysyz adam. Kelläm agyrýardy welin, söhbedimiziň täsiri bilen, zaluwat, aýryldy ötägitdi-dä! – diýip ýyrşarypdyr.

– Ýok, kellagyryň giden ýeri uzak däl, ol meň kelläme geçdi! – diýip, Juma Kowusow degşipdir.

Degişmeler